

## DEĊIŻJONIJIET ADOTTATI B'MOD KONGUNT MILL-PARLAMENT EWROPEW U MILL-KUNSILL

### DEĊIŻJONI Nru 406/2009/KE TAL-PARLAMENT EWROPEW U TAL-KUNSILL

tat-23 ta' April 2009

#### dwar l-isforz tal-Istati Membri biex inaqqsu l-emissjonijiet tagħhom tal-gassijiet serra biex jonoraw l-impenji tal-Komunità għat-tnaqqis tal-emissjonijiet tal-gassijiet serra sal-2020

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikulari l-Artikolu 175(1) tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew <sup>(1)</sup>,

Wara li kkonsultaw il-Kumitat tar-Reġjuni,

Filwaqt li jaġixxu konformement mal-proċedura stabbilita fl-Artikolu 251 tat-Trattat <sup>(2)</sup>,

Billi:

(1) L-għan aħhari tal-Konvenzjoni ta' Qafas tan-Nazzjonijiet Uniti dwar il-bidla fil-Klima (UNFCCC), li giet approvata fisem il-Komunità Ewropea bid-Deciżjoni tal-Kunsill 94/69/KE <sup>(3)</sup>, huwa li jiġu stabilizzati l-koncentrazzjonijiet tal-gassijiet serra fl-atmosfera għal livell li jipprevjeni ndhil antropogeniku perikoluż fis-sistema tal-klima.

(2) L-opinjoni tal-Komunità, espressa dan l-aħhar b'mod partikulari mill-Kunsill Ewropew ta' Marzu 2007, hija li sabiex jintlahaq dan l-għan, iż-żieda globali annwali fit-temperatura medja tal-wiċċ m'għandhiex taqbeż il-livelli preindustrijali b'aktar minn 2 °C, li jimplika li

l-emissjonijiet globali tal-gassijiet serra għandhom jinaqqsu għal mill-inqas 50 % taht il-livelli tal-1990 sal-2050. L-emissjonijiet tal-gassijiet serra Komunitarji koperti b'din id-Deciżjoni għandhom ikomplu jonqsu wara l-2020 bhala parti mill-isforz tal-Komunità biex tagħti l-kontribut tagħha għal dan l-għan globali tat-tnaqqis tal-emissjonijiet. Il-pajjiżi żviluppatti, fosthom l-Istati Membri tal-UE, għandhom ikomplu jmexxu, billi jimpenjaw ruhhom biex inaqqsu b'mod kollettiv, l-emissjonijiet tagħhom tal-gassijiet serra bi 30 % sal-2020, meta mqabbel mal-emissjonijiet fl-1990. Għandhom jagħmlu dan ukoll bil-ħsieb li kollettivament inaqqsu l-emissjonijiet tal-gassijiet serra tagħhom b'bejn 60 % u 80 % sal-2050 meta jitqabbel mal-1990. Is-setturi kollha tal-ekonomija għandhom jikkontribwixxu biex jinkiseb dan it-tnaqqis fl-emissjonijiet, fosthom dawk tat-tbajhir marittimu internazzjonali u l-avjazzjoni. L-avjazzjoni qiegħda tikkontribwixxi għal dan it-tnaqqis bid-dhul tagħha fl-iskema Komunitarja għall-iskambju ta' kwoti tal-emissjonijiet (minn hawn 'il quddiem "l-iskema Komunitarja"). Fil-każ li l-ebda ftehim internazzjonali lijtinkludi l-emissjonijiet marittimi internazzjonali fil-miri ta' tnaqqis tiegħu permezz tal-Organizzazzjoni Internazzjonali Marittima ma jkun għe approvat mill-Istati Membri u/jew l-ebda ftehim bħal dan permezz tal-UNFCCC ma jkun għe approvat mill-Komunità sal-31 ta' Diċembru 2011, il-Kummissjoni għandha tressaq proposta li tinkludi l-emissjonijiet marittimi internazzjonali fl-impenn għat-tnaqqis Komunitarju bil-għan li l-att propost jidhol fis-seħh sal-2013. Tali proposta għandha timminimizza kull impatt negattiv fuq il-kompetittività tal-Komunità waqt li tikkunsidra l-benefiċċji ambjentali li jista' jkun hemm.

(3) Barra minn hekk, sabiex jinkiseb dan l-għan, il-Kunsill Ewropew ta' Marzu 2007, approva l-għan tal-Komunità ta' tnaqqis ta' 30 % fl-emissjonijiet tal-gassijiet serra sal-2020 meta mqabbel mal-1990 bhala l-kontribut tiegħu għal ftehim globali u komprensiv għall-perjodu wara l-2012, sakemm pajjiżi żviluppatti ohrajn jimpenjaw ruhhom ukoll fi tnaqqis ta' emissjonijiet komparabbli, u sakemm il-pajjiżi li huma l-aktar ekonomikament avvanzati fost dawk li qegħdin jiżviluppaw jimpenjaw ruhhom biex jikkontribwixxu b'mod adegwat konformement mar-responsabbiltajiet u l-kapaċitajiet tagħhom.

<sup>(1)</sup> ĠU C 27, 3.2.2009, p. 71.

<sup>(2)</sup> L-Opinjoni tal-Parlament Ewropew tas-17 ta' Diċembru 2008 (għadha mhix ippubblikata fil-Ġurnal Uffiċjali) u d-Deciżjoni tal-Kunsill tas-6 ta' April 2009.

<sup>(3)</sup> ĠU L 33, 7.2.1994, p. 11.

- (4) Il-Kunsill Ewropew ta' Marzu 2007 enfasizza li l-Komunità hija impenjata li tittrasforma lill-Ewropa f'ekonomija effiċjenti hafna fl-enerġija u b'emissjonijiet tal-gassijiet serra baxxi u ddecidiet li, sakemm ikun konkluz ftehim globali u komprensiv għall-perjodu wara l-2012, u minghajr preġudizzju għall-pożizzjoni tagħha fin-negozjati internazzjonali, il-Komunità tagħmel impenn sod u indipendenti biex tilhaq tnaqqis tal-anqas ta' 20 % fl-emissjonijiet tal-gassijiet serra sal-2020 meta mqabbla mal-1990.
- (5) It-titjib fl-effiċjenza tal-enerġija huwa element kruċjali biex l-Istati Membri jilhqu r-rekwiżiti ta' din id-Deciżjoni. F'dan il-kuntest, il-Kummissjoni għandha timmonitorja mill-qrib il-progress lejn l-għan biex il-konsum tal-enerġija jonqos b'20 % sal-2020, u tipproponi azzjonijiet oħra jekk il-progress ma jkunx biżżejjed.
- (6) Id-Direttiva 2003/87/KE<sup>(1)</sup> stabbilixxiet skema għall-iskambju ta' kwoti ta' emissjonijiet ta' gassijiet serra fil-Komunità, li tkopri ċerti setturi tal-ekonomija. Is-setturi kollha tal-ekonomija għandhom jikkontribwixxu għat-tnaqqis tal-emissjonijiet sabiex jinkiseb, b'mod ekonomiku, l-għan ta' tnaqqis ta' 20 % fl-emissjonijiet ta' gassijiet serra sal-2020 meta mqabbla mal-livelli tal-1990. Għalhekk, l-Istati Membri għandhom jimplementaw linji politici u miżuri addizzjonali bi sforz li jillimitaw iktar l-emissjonijiet tal-gassijiet serra minn sorsi mhux koperti mid-Direttiva 2003/87/KE.
- (7) L-isforz ta' kull Stat Membru għandu jkun determinat abbażi tal-livell tal-emissjonijiet tiegħu tal-gassijiet serra fl-2005 koperti b'din id-Deciżjoni, aġġustata biex teskludi l-emissjonijiet minn installazzjonijiet li eżistew fl-2005 iżda li ddahhlu fl-iskema tal-Komunità fil-perjodu mill-2006 sal-2012. L-allokazzjonijiet annwali tal-emissjonijiet għall-perjodu mill-2013 sal-2020 f'termini tal-ekwivalenti tat-tunnellaġġ tas-CO<sub>2</sub> għandu jiġi determinat fuq il-bażi ta' data riveduta u verifikata.
- (8) L-isforzi ta' tnaqqis mill-Istati Membri għandhom ikunu bbażati fuq il-prinċipju tas-solidarjetà bejn l-Istati Membri u l-htieġa għal tkabbir ekonomiku sostenibbli madwar il-Komunità, filwaqt li jitqies il-PGD per capita relattiv tal-Istati Membri. L-Istati Membri li bħalissa għandhom PGD per capita relattivament baxx, u għalhekk għandhom aspettattivi għoljin għat-tkabbir tal-PGD, jistgħu jżidu fl-emissjonijiet tal-gassijiet serra tagħhom meta mqabbla mal-2005, iżda għandhom jillimitaw din iż-żieda fl-emissjonijiet tal-gassijiet serra biex jikkontribwixxu għall-impenn indipendenti ta' tnaqqis tal-Komunità. L-Istati Membri li bħalissa għandhom PGD per capita relattivament għoli jkollhom inaqqsu l-emissjonijiet tagħhom tal-gassijiet serra meta mqabbla mal-2005.
- (9) Biex tkun żgurata firxa ġusta bejn l-Istati Membri fl-isforzi għall-kontribut għall-implimentazzjoni tal-impenn indipendenti ta' tnaqqis tal-Komunità, l-ebda Stat Membru m'għandu jkollu jnaqqas l-emissjonijiet tal-gassijiet serra fl-2020 għal aktar minn 20 % inqas mil-livelli tal-2005, jew jithalla jżid l-emissjonijiet tal-gassijiet serra fl-2020 għal aktar minn 20 % oghla mil-livelli tal-2005. It-tnaqqis fl-emissjonijiet tal-gassijiet serra għandu jsir bejn l-2013 u l-2020. Kull Stat Membru għandu jithalla jittrasferixxi, mis-sena ta' wara, ammont daqs 5 % tal-allokazzjoni annwali tiegħu ta' emissjonijiet. Fejn l-emissjonijiet ta' Stat Membru jkun inqas minn dik l-allokazzjoni annwali ta' emissjonijiet, Stat Membru għandu jithalla jittrasferixxi t-tnaqqis żejjed tal-emissjonijiet għas-snin ta' wara.
- (10) Sabiex jiġu bbilancjati d-differenzi fl-ispejjeż għat-tnaqqis tal-emissjonijiet li jiffaccjaw Stati Membri differenti billi tkun permessa aktar flessibilità ġeografika u, fl-istess hin, bħala mezz sabiex tittejjeb l-effiċjenza ġenerali fl-ispejjeż tal-impenni totali tal-Komunità, Stat Membru għandu jkun jista' jittrasferixxi parti mill-emissjonijiet annwaliallokati lil Stat Membru ieħor. It-trasparenza ta' trasferimenti bħal dawn għandha tkun żgurata permezz ta' notifikazzjoni lill-Kummissjoni u r-registrazzjoni ta' kull trasferiment fir-registri taż-żewġ Stati Membri involuti. Dawn it-trasferimenti jistgħu jsiru b'mod li jkun reċiprokament konvenjenti, anke bl-irkantar, bl-użu tal-intermedjari tas-suq li jaġixxu abbażi ta' aġenzija, jew permezz ta' arranġamenti bilaterali.
- (11) Għandu jsir tnaqqis sinifikanti tal-emissjonijiet ta' gassijiet serra fl-Unjoni. L-użu tal-krediti mill-attivitajiet tal-proġetti għandu jkun limitat b'tali mod li jkun supplimentari għall-azzjoni domestika. L-Unjoni tibqa' impenjata biex tkompli ttejjeb il-Mekkanizmu għall-Iżvilupp Nadif (MIN) u tfittex titjib permess tal-proċessi internazzjonali xierqa. Huwa importanti li l-krediti mill-attivitajiet tal-proġetti li jintużaw mill-Istati Membri jirrapprezentaw tnaqqis reali, verifikabbli, addizzjonali u permanenti tal-emissjonijiet u li jkollhom benefiċċji ċari ta' żvilupp sostenibbli u l-ebda impatt negattiv ambjentali u soċjali sinifikanti. L-Istati Membri għandhom jagħmlu rapporti wkoll dwar il-kriterji kwalitattivi li japplikaw għall-użu ta' krediti bħal dawn.
- (12) Biex tipprovdi għall-flessibilità għall-Istati Membri fl-implimentazzjoni tal-impenni tagħhom, biex tippromwovi l-iżvilupp sostenibbli fil-pajjiżi terzi, b'mod partikulari fil-pajjiżi li qeghdin jiżviluppaw, u biex tipprovdi ċertezza għall-investituri, il-Komunità għandha tkompli tirrikonxxi ċertu ammont ta' krediti mill-proġetti ta' tnaqqis tal-emissjonijiet tal-gassijiet serra fil-pajjiżi terzi, qabel ma jintlaħaq ftehim internazzjonali fil-gejġieni dwar il-bidla fil-klima (minn hawn 'il quddiem "il-ftehim internazzjonali dwar il-bidla fil-klima"). L-Istati Membri għandhom jiżguraw li l-linji politici tagħhom dwar l-akkwist ta' dawn il-krediti jtejjeb l-firxa ġeografika ġusta tal-proġetti, b'mod partikulari billi jżied il-proporzjon tat-Tnaqqis Ċertifikat tal-Emissjonijiet (CERs) mixtri mill-Pajjiżi L-Inqas Żviluppanti (PLŻ) u mill-Istati Gżejjer Żgħir li qeghdin Jiżviluppaw (SGŻ), u jtejjeb l-possibilità li jintlaħaq ftehim internazzjonali dwar il-bidla fil-klima.

(1) Id-Direttiva 2003/87/KE tal-Parlament Ewropew u tal-Kunsill tal-13 ta' Ottubru 2003 li tistabbilixxi skema għall-iskambju ta' kwoti ta' emissjonijiet ta' gassijiet serra ġewwa l-Komunità (ĠU L 275, 25.10.2003, p. 32).

- (13) Ghalhekk l-Istati Membri għandhom ikunu kapaci jużaw il-kreditu tat-tnaqqis tal-emissjonijiet tal-gassijiet serra li saru matul il-perjodu mill-2008 sal-2012 u li jirriżultaw minn tipi ta' proġetti li kienu eliġibbli għall-użu fl-iskema Komunitarja matul dak il-perjodu. L-Istati Membri għandhom ikunu kapaci wkoll jużaw dawn il-kreditu għat-tnaqqis li jsir wara l-perjodu mill-2008 sal-2012 u li jirriżultaw minn proġetti reġistrati matul il-perjodu mill-2008 sal-2012 u li jirriżultaw mit-tipi ta' proġetti li kienu eliġibbli għall-użu fl-iskema Komunitarja matul dak il-perjodu.
- (14) Ftit hafna mill-proġetti tal-MIN ġew implimentati fil-PLŻ. Billi l-Komunità tappoġġa l-firxa ġusta tal-proġetti tal-MIN inkluża l-Alleanza Globali dwar il-bidla fil-Klima tal-Kummissjoni, kif stabbilit fil-Komunikazzjoni tal-Kummissjoni tat-18 ta' Settembru 2007 bit-titolu "Il-bini ta' Alleanza Globali dwar il-bidla fil-Klima bejn l-Unjoni Ewropea u pajjiżi fqar li qed jiżviluppaw li huma l-aktar vulnerabbli għat-tibdil fil-klima", huwa xieraq li tinghata ċertezza dwar l-aċċettazzjoni ta' kreditu minn proġetti li jibdeu wara l-perjodu mill-2008 sal-2012 fil-PLŻ, għat-tipi ta' proġetti li kienu eliġibbli għall-użu fl-iskema Komunitarja matul il-perjodu mill-2008 sal-2012. Dik l-aċċettazzjoni għandha tkompli sal-2020 jew sal-konkluzjoni ta' ftehim rilevanti mal-Komunità, ikun liema jkun li jiġi l-ewwel.
- (15) Sabiex ikun hemm aktar flessibilità għall-Istati Membri u biex ikun promoss l-iżvilupp sostenibbli fil-pajjiżi li qeghdin jiżviluppaw, l-Istati Membri għandhom ikunu jistgħu jużaw kreditu addizzjonali mill-proġetti li jirriżultaw minn strumenti ta' ftehim konkluzi mill-Komunità ma' pajjiżi terzi. Minghajr ftehim internazzjonali dwar il-bidla fil-klima li jiddetermina l-ammont allokati għall-pajjiżi żviluppanti, proġetti ta' Implimentazzjoni Kongunta (JI) ma jistgħux jtkomplew wara l-2012. Madankollu, il-kreditu tat-tnaqqis tal-emissjonijiet tal-gassijiet serra li jirriżultaw minn proġetti bħal dawn għandhom ikompli jkunu rikonnoxxuti permezz ta' strumenti ta' ftehim ma' pajjiżi terzi.
- (16) Il-kapaċità kontinwa li l-Istati Membri jkunu jistgħu jużaw il-kreditu CDM hija importanti biex tgħin għall-iżgurar ta' suq għal dawk il-kreditu wara l-2012. Biex ikun żgurat dan is-suq u jiġi assigurat iktar tnaqqis fl-emissjonijiet tal-gassijiet serra fi hdan il-Komunità, u b'hekk iktar implimentazzjoni tal-għanijiet Komunitarji dwar l-enerġija rinnovabbli, l-effiċjenza enerġetika, is-sigurtà tal-enerġija, l-innovazzjoni u l-kompetittività, huwa propost li jithalla l-użu annwali mill-Istati Membri tal-kreditu mill-proġetti ta' tnaqqis tal-emissjonijiet tal-gassijiet serra fil-pajjiżi terzi, sa kwantità li tirrappreżenta 3 % tal-emissjonijiet tal-gassijiet serra ta' kull Stat Membru li ma kienx kopert bid-Direttiva 2003/87/KE fl-2005 jew fi Stati Membri oħra, sakemm jintlahaq ftehim internazzjonali dwar il-bidla fil-klima. L-Istati Membri għandhom jithallew jittrasferixxu l-parti mhux uzata ta' dan l-ammont għal Stati Membri oħra. Uhud mill-Istati Membri b'limitu negattiv jew b'limitu pozittiv ta' mill-inqas 5 %, kif stabbilit f'din id-Deciżjoni, għandhom, minbarra l-kreditu msemmija hawn fuq, jithallew jużaw annwalment il-kreditu addizzjonali li jammontaw għal 1 % tal-emissjonijiet ivverifikati tagħhom fl-2005 minn proġetti fil-PLŻ u f'SGŻJ, sugġett għall-konformità tagħhom ma' wahda mill-erba' kondizzjonijiet stabbiliti f'din id-Deciżjoni.
- (17) Din id-Deciżjoni għandha tapplika minghajr preġudizzju għal għanijiet nazzjonali iktar stretti. Fejn l-Istati Membri jillimitaw l-emissjonijiet ta' gassijiet serra koperti b'din id-Deciżjoni lil hinn mill-obbligi tagħhom skont din id-Deciżjoni sabiex jiksbu għan iktar esigenti, il-limitazzjoni imposta b'din id-Deciżjoni dwar l-użu tal-kreditu għat-tnaqqis tal-emissjonijiet tal-gassijiet serra ma għandhiex tapplika għat-tnaqqis addizzjonali tal-emissjonijiet biex jinkiseb l-għan nazzjonali.
- (18) Sabiex tiżdied l-effiċakja meta mqabbel man-nefqa magħmula għall-kisba tal-għanijiet nazzjonali, b'mod partikulari għal dawk l-Istati Membri li jkollhom għanijiet ambizzjużi, l-Istati Membri jistgħu jużaw kreditu minn proġetti fil-livell Komunitarju kif definit fl-Artikolu 24a tad-Direttiva 2003/87/KE.
- (19) Ladarba jintlahaq ftehim internazzjonali dwar il-bidla fil-klima, l-Istati Membri għandhom jaċċettaw biss kreditu ta' tnaqqis ta' emissjoni mill-pajjiżi li jkunu rratifikaw dak il-ftehim u sugġett għal approċċ komuni.
- (20) Il-fatt li ċerti dispożizzjonijiet ta' din id-Deciżjoni jirreferu għall-approvazzjoni ta' ftehim internazzjonali dwar il-bidla fil-klima mill-Komunità huwa bla ħsara għall-konkluzjoni ta' dak il-ftehim mill-Istati Membri wkoll.
- (21) Mal-approvazzjoni ta' ftehim internazzjonali dwar il-bidla fil-klima għall-perjodu wara l-2012 u kif previst f'dak il-ftehim, il-Komunità u l-Istati Membri tagħha għandhom jiehdu sehem fil-finanzjament ta' azzjoni ta' tnaqqis tal-emissjonijiet ta' gassijiet serra li tkun tista' titkejjel u tiġi rapportata, li tkun verifikabbli u adegwata fil-kuntest nazzjonali, u li tkun konsistenti mal-għan li tiġi limitata zieda globali fit-temperatura medja annwali tal-wiċċ għal 2 °C meta mqabbla ma' livelli preindustrijali, fil-pajjiżi li qeghdin jiżviluppaw li jkunu rratifikaw il-ftehim.
- (22) Wara l-approvazzjoni ta' ftehim internazzjonali dwar il-bidla fil-klima għall-perjodu ta' wara l-2012, u kif previst f'dak il-ftehim, il-Komunità u l-Istati Membri tagħha għandhom jiehdu sehem fil-finanzjament tal-assistenza għal pajjiżi li qeghdin jiżviluppaw li jkunu rratifikaw il-ftehim, b'mod partikulari lill-komunitajiet u lill-pajjiżi li l-aktar jinsabu fil-periklu minhabba bidla fil-klima, bil-għan li dawn jiġu appoġġati fl-istrategġiji tal-adattament u t-tnaqqis tar-riskju tagħhom.

- (23) Fil-każ li l-ebda ftehim internazzjonali dwar il-bidla fil-klima ma jiġi approvat mill-Komunità sal-31 ta' Diċembru 2010, il-Kummissjoni għandha tagħmel proposta li tinkludi l-emissjonijiet u l-assorbimenti relatati mal-użu tal-art, mat-tibdil fl-użu tal-art u l-forestrija fl-impenn Komunitarju għat-tnaqqis, konformement mal-modalitajiet armonizzati, filwaqt li jitkompla x-xogħol li sar fil-kuntest tal-UNFCCC, u tiġi żgurata l-permanenza u l-integrità ambjentali fil-kontribuzzjoni tal-użu tal-art, it-tibdil fl-użu tal-art u l-forestrija, kif ukoll il-monitoraġġ u verifika bir-reqqa, bil-ghan li l-att propost jidhol fis-sehh mill-2013. Il-Kummissjoni għandha tevalwa jekk id-distribuzzjoni tal-isforzi ta' Stati Membri individwali għandhomx ikunu aġġustati abbażi tal-każ.
- (24) Il-progress li jsir fl-implimentazzjoni tal-impenni taht din id-Deciżjoni għandhom ikunu valutati kull sena abbażi ta' rapporti preżentati taht id-Deciżjoni tal-Parlament Ewropew u tal-Kunsill Nru 280/2004/KE tal-11 ta' Frar 2004 li tikkoncerna l-mekkanizmu għall-monitoraġġ tal-emissjonijiet ta' gass serra tal-Komunità u biex jiġi implimentat il-Protokoll ta' Kyoto <sup>(1)</sup>. Kull sentejn għandha ssir valutazzjoni dwar il-progress previst u għandha ssir evalwazzjoni kompluta tal-implimentazzjoni ta' din id-Deciżjoni fl-2016.
- (25) Kwalunkwe aġġustament fil-firxa tad-Direttiva 2003/87/KE għandu jiġi pareġġat minn aġġustament korrispondenti fl-ammont massimu ta' emissjonijiet ta' gassijiet serra koperti b'din id-Deciżjoni.
- (26) Bl-approvazzjoni tal-Komunità dwar ftehim internazzjonali dwar il-bidla fil-klima, il-limiti dwar l-emissjonijiet għall-Istati Membri għandhom ikunu aġġustati biex ikun onorat l-impenn tal-Komunità għat-tnaqqis tal-emissjoniet tal-gassijiet serra stabbilit f'dak il-ftehim, billi jitqies il-prinċipju tas-solidarjetà bejn l-Istati Membri u l-htieġa għal tkabbir ekonomiku sostenibbli madwar il-Komunità. L-ammont ta' krediti mill-proġetti tat-tnaqqis tal-emissjonijiet tal-gassijiet serra fil-pajjiżi terzi li kull Stat Membru jista' juża għandu jiżdied sa nofs l-isforz addizzjonali ta' tnaqqis taht din id-Deciżjoni.
- (27) Il-registri stabbiliti bid-Deciżjoni Nru 280/2004/KE u l-Amministratur Ċentrali mahtur bid-Direttiva 2003/87/KE, għandhom jintużaw għall-iżguraw ta' proċessar u kontabbiltà preċiżi tat-tranzazzjonijiet kollha fl-implimentazzjoni ta' din id-Deciżjoni.
- (28) Billi l-impenn għat-tnaqqis tal-Komunità jimponi dmirijiet mhux biss fuq il-gvernijiet ċentrali tal-Istati Membri imma wkoll fuq il-gvernijiet lokali u reġjonali u fuq fora u organizzazzjonijiet lokali u reġjonali oħrajn, l-Istati Membri għandhom jiżguraw li jkun hemm koperazzjoni bejn l-awtoritajiet ċentrali u l-awtoritajiet lokali tagħhom fl-livelli differenti.
- (29) Minbarra l-Istati Membri individwali, il-gvernijiet ċentrali u organizzazzjonijiet u awtoritajiet lokali u reġjonali,
- il-protagonisti tas-suq — flimkien mal-familji u l-konsumaturi individwali — għandhom ikunu involuti fil-kontribuzzjoni għall-implimentazzjoni tal-impenn għat-tnaqqis tal-Komunità, irrispettivament mil-livell tal-emissjonijiet ta' gass b'effett serra li jista' jkun attribwit lilhom.
- (30) L-Istati Membri għandhom jiżguraw il-finanzjament għall-użu ta' tekniki godda u innovattivi sabiex l-operaturi industrijali jkunu jistgħu joħolqu impjegi godda, u b'hekk tiżdied il-kompetittività u tkun promossa l-kisba tal-għanijiet stabbiliti mill-Istrateġija ta' Liżbona.
- (31) Billi ż-zieda fil-ġenerazzjoni tal-elettriku minn sorsi tal-enerġija li jiġġeddu hija mezz importanti b'mod partikulari għat-tnaqqis tal-emissjonijiet tal-gassijiet serra, l-Istati Membri għandhom ifittxu li dan jagħmluh fil-kuntest tad-Direttiva 2009/28/KE tal-Parlament u tal-Kunsill tat-23 ta' April 2009 dwar il-promozzjoni tal-użu tal-enerġija minn sorsi li jiġġeddu <sup>(2)</sup>.
- (32) Għandhom jiġu adottati l-miżuri neċessarji għall-implimentazzjoni ta' din id-Deciżjoni konformement mad-Deciżjoni tal-Kunsill 1999/468/KE tat-28 ta' Ġunju 1999 li tipprovdi l-proċeduri għall-eżerċizzju tas-setgħat tal-implimentazzjoni konferiti lill-Kummissjoni <sup>(3)</sup>.
- (33) B'mod partikulari, l-Kummissjoni għandha tingħata s-setgħa biex tiddetermina l-allokazzjonijiet annwali tal-emissjonijiet għall-perjodu mill-2013 sal-2020 f'termini tal-ekwivalenza ta' tunnelli tas-CO<sub>2</sub>, biex tindika l-modalitajiet sabiex jiġu faċilitati t-trasferimenti mill-Istati Membri ta' partijiet mill-allokazzjonijiet ta' emissjonijiet tagħhom u tiżdied it-trasparenza ta' dawn it-trasferimenti, kif ukoll biex tadotta miżuri għall-implimentazzjoni tad-dispożizzjonijiet marbuta mar-registri u l-Amministratur Ċentrali. Ladarba daww il-miżuri għandhom ambitu ġenerali u huma mfassla biex jemendaw l-elementi mhux essenzjali ta' din id-Deciżjoni billi jissupplementawha b'elementi godda mhux essenzjali, huma għandhom jiġu adottati konformement mal-proċedura regolatorja bl-iskrutinju msemmija fl-Artikolu 5a tad-Deciżjoni 1999/468/KE.
- (34) Ladarba l-għanijiet ta' din id-Deciżjoni ma jistgħux jinkisbu suffiċjentement mill-Istati Membri, u jistgħu għalhekk, minhabba l-iskala u l-effetti tagħha, jinkisbu aħjar fil-livell Komunitarju, il-Komunità tista' tadotta miżuri konformement mal-prinċipju tas-sussidjarjetà stabbilit fl-Artikolu 5 tat-Trattat. Konformement mal-prinċipju tal-proporzjonalità, kif stabbilit f'dak l-istess Artikolu, din id-Deciżjoni ma tmurx lil hinn minn dak li hu mehtieġ sabiex jinkisbu daww l-għanijiet,

(1) ĠU L 49, 19.2.2004, p. 1.

(2) Ara paġna 16 ta' dan il-Ġurnal uffiċjali.

(3) ĠU L 184, 17.7.1999, p. 23.

ADOTTAW DIN ID-DEĊIŻJONI:

## Artikolu 1

### Suġġett

Din id-Deċiżjoni tistabbilixxi l-kontribut minimu tal-Istati Membri biex jonoraw l-impenn tal-Komunità għat-tnaqqis tal-emissjonijiet tal-gassijiet serra għall-perijodu mill-2013 sal-2020 għall-emissjonijiet tal-gassijiet serra koperti b'din id-Deċiżjoni, u regoli dwar kif isiru dawn il-kontribuzzjonijiet u għall-evalwazzjoni tagħhom.

Din id-Deċiżjoni stipula wkoll id-dispożizzjonijiet għall-evalwazzjoni u l-implimentazzjoni ta' impenji ta' tnaqqis aktar rigidi tal-Komunità li jaqbeż l-20 %, li jiġi applikat wara l-approvazzjoni tal-Komunità ta' ftehim internazzjonali dwar il-bidla fil-klima li jwassal għal tnaqqis ta' emissjonijiet li jaqbzū dawk meħtieġa taht l-Artikolu 3, kif rifless fl-impenn għat-tnaqqis ta' 30 % approvat mill-Kunsill Ewropew ta' Marzu 2007.

## Artikolu 2

### Definizzjonijiet

Għall-għan ta' din id-Deċiżjoni, għandhom japplikaw id-definizzjonijiet li ġejjin:

1. "emissjonijiet tal-gassijiet serra" għandha tfisser l-emissjoni tad-dijossidu tal-karbonju ( $\text{CO}_2$ ), il-metanu ( $\text{CH}_4$ ), l-ossidu nitruż ( $\text{N}_2\text{O}$ ), il-karboni idrofluworidi (HFCs), il-karboni perfluworidi (PFCs) u l-eżfluworidu tal-kubrit ( $\text{SF}_6$ ) mill-kategoriji elenkati fl-Anness I, espressi f'termini ta' ekwivalenza ta' tunnellaġġ mad-dijossidu tal-karbonju, kif determinati konformement mad-Deċiżjoni Nru 280/2004/KE, minbarra l-emissjonijiet ta' gassijiet serra koperti bid-Direttiva 2003/87/KE.
2. "allokazzjoni annwali tal-emissjonijiet" tfisser il-massimu annwali permess mill-emissjonijiet tal-gassijiet serra fis-snin mill-2013 sal-2020 kif speċifikat fl-Artikolu 3(2).

## Artikolu 3

### Livelli ta' emissjonijiet għall-perjodu 2013 sa 2020

1. Kull Stat Membru għandu, sal-2020, jillimita l-emissjonijiet tiegħu tal-gassijiet serra tal-anqas b'perċentwal stabbilit għal dak l-Istat Membru fl-Anness II għal din id-Deċiżjoni fir-rigward tal-emissjonijiet tiegħu fl-2005.
2. Suġġett għall-paragrafi 3, 4 u 5 ta' dan l-Artikolu u l-Artikolu 5, kull Stat Membru b'limitu negattiv taht l-Anness II għandu jiżgura, inkluż bl-użu tal-flessibbiltajiet previsti f'din id-Deċiżjoni, li l-emissjonijiet tiegħu ta' gassijiet serra fl-2013 ma jaqbzū il-medja annwali tiegħu ta' emissjonijiet tal-gassijiet serra matul l-2008, l-2009 u l-2010, kif rappurtat u verifikat konformement mad-Direttiva Nru 2003/87/KE u d-Deċiżjoni 280/2004/KE.

Suġġett għall-paragrafi 3, 4 u 5 ta' dan l-Artikolu u l-Artikolu 5, kull Stat Membru b'limitu pozittiv taht l-Anness II għandu jiżgura, anke bl-użu tal-flessibbiltajiet previsti f'din id-Deċiżjoni, li l-emissjonijiet tiegħu ta' gassijiet serra fl-2013 ma jaqbzū il-livell definit bi trajettorja lineari, mill-bidu tal-2009, fuq il-medja annwali tiegħu ta' emissjonijiet tal-gassijiet serra matul l-2008, l-2009 u l-2010, kif rappurtat u verifikat konformement mad-Direttiva 2003/87/KE u d-Deċiżjoni 280/2004/KE, u jspicċaw fl-2020 fuq il-limitu għal dak l-Istat Membru kif speċifikat fl-Anness II.

Suġġett għall-paragrafi 3, 4 u 5 ta' dan l-Artikolu u l-Artikolu 5, kull Stat Membru għandu jillimita kull sena l-emissjonijiet tiegħu ta' gassijiet serra b'mod lineari, anke bl-użu tal-flessibbiltajiet previsti f'din id-Deċiżjoni, biex ikun żgurat li l-emissjonijiet tiegħu ma jaqbzū il-limitu tiegħu għal dak l-Istat Membru fl-2020, kif spjegat fl-Anness II.

Meta d-data rilevanti tal-emissjonijiet eżaminata u vverifikata tkun disponibbli, jiġu adottati miżuri fi żmien sitt xhur biex jiddeterminaw l-allokazzjonijiet annwali ta' emissjonijiet għall-perijodu mill-2013 sal-2020 f'termini ta' tunnelli tal-ekwivalenti ta' dijossidu tal-karbonju.

Dawk il-miżuri, mfassla sabiex jemendaw elementi mhux essenzjali ta' din id-Deċiżjoni billi jissupplimentawha, għandhom jiġu adottati konformement mal-proċedura regolatorja bi skrutinju msemmija fl-Artikolu 13(2).

3. Matul il-perijodu mill-2013 sal-2019, Stat Membru jista' jittrasferixxi mis-sena ta' wara kwantità sa 5 % tal-limitu annwali tal-allokazzjoni tal-emissjonijiet tiegħu. Jekk l-emissjonijiet ta' gassijiet serra ta' Stat Membru jkunu inqas mill-allokazzjoni tal-emissjonijiet annwali tiegħu, filwaqt li jitqies l-użu tal-flessibbiltajiet konformement ma' dan il-paragrafu u mal-paragrafi 4 u 5, jista' jittrasferixxi l-parti tal-allokazzjoni annwali ta' emissjonijiet tiegħu ta' sena partikulari li taqbeż l-emissjonijiet ta' gassijiet b'effett ta' serra tagħha f'dik is-sena għas-snin ta' wara sal-2020.

Stat Membru jista' jitlob rata miżjuda ta' trasferiment li taqbeż il-5 % fis-sena 2013 u fl-2014 fil-każ ta' kondizzjonijiet meteoroloġiċi estremi li jkunu wasslu għal zieda fl-emissjonijiet ta' gassijiet serra f'dawk is-snin meta jitqabblu mas-snin b'kondizzjonijiet meteoroloġiċi normali. Għal dan il-għan, l-Istat Membru għandu jressaq rapport lill-Kummissjoni biex jissostanzja din it-talba. Fi żmien tliet xhur, il-Kummissjoni għandha tiddeċiedi jekk għandhiex tingħata ż-zieda fit-trasferiment.

4. Stat Membru jista' jittrasferixxi sa 5 % tal-allokazzjoni ta' emissjonijiet annwali tiegħu għal sena partikulari lil Stati Membri oħra. Stat Membru riċevent jista' juża din il-kwantità għall-implimentazzjoni tal-obbligi tiegħu taht dan l-Artikolu għal dik is-sena partikulari jew għas-snin sussegwenti sal-2020. Stat Membru ma jistax jittrasferixxi xi parti tal-allokazzjoni annwali tal-emissjonijiet jekk, fil-mument tat-trasferiment, dak l-Istat Membru ma jkunx konformi mar-rekwiżiti ta' din id-Deċiżjoni.

5. Stat Membru jista' jittrasferixxi l-parti tal-allokazzjoni annwali ta' emissjonijiet li taqbeż l-emissjonijiet ta' gassijiet serra għal dik is-sena, filwaqt li jqis l-użu tal-flessibbiltajiet konformement mal-paragrafi 3 u 4, lil Stati Membri oħra. Stat Membru ricevent jista' juża din il-kwantità għall-implimentazzjoni tal-obbligi tiegħu taht dan l-Artikolu għal dik is-sena partikulari jew għas-snin sussegwenti sal-2020. Stat Membru ma jistax jittrasferixxi xi parti tal-allokazzjoni annwali tal-emissjonijiet tiegħu jekk, fil-mument tat-trasferiment, ma jkunx konformi mar-reqwiziti ta' din id-Deċiżjoni.

6. Sabiex ikun iffacilitat it-trasferiment msemmi fil-paragrafi 4 u 5 u tizzied it-trasparenza tagħhom, għandhom jiġu adottati miżuri li jindikaw il-modalitajiet għal tali trasferiment.

Dawk il-miżuri, imfassla sabiex jemendaw elementi mhux essenzjali ta' din id-Deċiżjoni billi jissupplimentawha, għandhom jiġu adottati konformement mal-proċedura regolatorja bi skrutinju msemmija fl-Artikolu 13(2).

#### Artikolu 4

### L-effiċjenza enerġetika

1. Sal-2012 il-Kummissjoni għandha tagħmel valutazzjoni u tirrapporta dwar il-progress tal-Komunità u l-Istati Membri tagħha għall-ghan li jitnaqqas il-konsum tal-enerġija b'20 % sal-2020 meta jitqabbel mal-projezzjonijiet għall-2020, kif imfassla fil-Pjan ta' Azzjoni għall-Effiċjenza Enerġetika stabbilit fil-Komunikazzjoni tal-Kummissjoni tad-19 ta' Ottubru 2006.

2. Jekk ikun il-każ, b'mod partikulari sabiex ikunu meġhuna Stati Membri fil-kontribuzzjonijiet tagħhom biex jilhqnu l-impenji tal-Komunità fit-tnaqqis tal-emissjonijiet ta' gassijiet serra, il-Kummissjoni għandha, sal-31 ta' Diċembru 2012, tippromponi miżuri msahha jew godda biex thaffef it-titjib fl-effiċjenza enerġetika.

#### Artikolu 5

### L-użu ta' krediti mill-attivitajiet tal-proġetti

1. L-Istati Membri jistgħu jużaw il-kreditu li ġejjin għat-tnaqqis tal-emissjonijiet tal-gassijiet serra għall-implimentazzjoni tal-obbligi tagħhom fl-Artikolu 3:

- (a) Tnaqqis Ċertifikat ta' Emissjonijiet (CERs) u Unitajiet ta' Tnaqqis ta' Emissjonijiet (ERUs), kif stabbilit fid-Direttiva Nru 2003/87/KE, mogħtija fir-rigward tat-tnaqqis tal-emissjonijiet sal-31 ta' Diċembru 2012 li kienu eliġibbli għall-użu fl-iskema Komunitarja matul il-perjodu mill-2008 sal-2012.
- (b) CERs u ERUs mogħtija fir-rigward tat-tnaqqis tal-emissjonijiet mill-1 ta' Jannar 2013 minn proġetti li jkunu registrati qabel l-2013 u li kienu eliġibbli għall-użu fl-iskema Komunitarja matul il-perjodu mill-2008 sal-2012.
- (c) CERs mogħtija fir-rigward tat-tnaqqis tal-emissjonijiet miksuba minn proġetti implimentati fil-PLŻ li kienu eliġibbli għall-użu fl-iskema Komunitarja matul il-perjodu mill-2008 sal-2012, sa meta dawk il-pajjiżi rratifikaw ftehim rilevanti mal-Komunità jew sal-2020, abbażi ta' liema jiġi l-ewwel;

- (d) CERs temporanji (tCERs) jew CERs fit-tul (lCERs) minn proġetti ta' afforestazzjoni u rifestazzjoni sakemm, fejn Stat Membru jkun uża tCERs jew lCERs għall-impenji tiegħu konformement mad-Deċiżjoni tal-Kunsill 2002/358/KE<sup>(1)</sup> għall-perjodu mill-2008 sal-2012, l-Istat Membru jikkommetti ruħu li jibdel kontinwament dwak il-kreditu permezz ta' tCERs, lCERs jew units oħra li huma validi taht il-Protokoll ta' Kyoto qabel id-data ta' skadenza tat-tCERs jew l-lCERs, u l-Istat Membru jikkommetti ruħu wkoll li jibdel kontinwament tCERs jew lCERs użati taht din id-Deċiżjoni b'tCERs, lCERs jew units oħra li jistgħu jintużaw għal dawk l-impenji qabel id-data ta' skadenza tat-tCERs jew l-lCERs. Fejn it-tibdil isir bl-użu ta' tCERs jew lCERs, l-Istat Membru għandu jibdel ukoll dawk it-tCERs jew lCERs fuq bażi kontinwa qabel id-data tal-iskadenza tagħhom, sa meta jinbidlu ma' units li jkunu ta' validità mingħajr limitu.

L-Istati Membri għandhom jiżguraw li l-linji politiċi tagħhom dwar l-akkwist ta' dawn il-kreditu jtejbu l-firxa ġeografika ġusta tal-proġetti u jtejbu l-konkluzjoni ta' ftehim internazzjonali dwar il-bidla fil-klima.

2. Minbarra l-paragrafu 1, u fil-każ li n-negozjati dwar ftehim internazzjonali dwar il-bidla fil-klima ma jiġux konkluzi sal-31 ta' Diċembru 2009, l-Istati Membri jistgħu, biex jimplementaw l-obbligi tagħhom taht l-Artikolu 3, jużaw kreditu addizzjonali tat-tnaqqis tal-emissjonijiet tal-gassijiet serra minn proġetti jew attivitajiet oħra tat-tnaqqis tal-emissjonijiet konformement mal-istrumenti ta' ftehim imsemmija fl-Artikolu 11a(5) tad-Direttiva 2003/87/KE.

3. Sakemm jiġi konkluz ftehim internazzjonali dwar il-bidla fil-klima kif imsemmi fl-Artikolu 1, l-Istati Membri jistgħu, mill-1 ta' Jannar 2013, jużaw biss il-kreditu mill-proġetti f'pajjiżi terzi li jkunu rratifikaw il-ftehim.

4. L-użu annwali ta' kreditu minn kull Stat Membru taht il-paragrafi 1, 2 u 3 m'għandux jaqbeż kwantità ekwivalenti għal 3 % tal-emissjonijiet ta' gassijiet serra ta' dak l-Istat Membru fl-2005, flimkien ma' kwalunkwe kwantità trasferita konformement mal-paragrafu 6.

5. L-Istati Membri b'limitu negattiv jew b'limitu pozittiv tal-anqas ta' 5 %, kif imfisser fl-Anness II, li huma elenkati fl-Anness III, għandhom, minbarra l-kreditu użati taht il-paragrafu 4, jithallew jużaw kull sena l-kreditu addizzjonali li jammontaw għal 1 % tal-emissjonijiet iwwerifikati tagħhom fl-2005 minn proġetti fil-PLŻ u f'SGŻJ, sugġett għall-konformità tagħhom ma' waħda mill-erba' kondizzjonijiet li ġejjin:

- (a) l-ispejjeż diretti tal-pakkett globali jaqbeż 0,70 % tal-GDP abbażi tal-istima tal-impatt tal-Kummissjoni li takkumpanja l-pakkett ta' miżuri implimentattivi għall-ghanijiet tal-UE dwar il-bidla fil-klima u l-enerġija rinovabbli għall-2020;

<sup>(1)</sup> Id-Deċiżjoni tal-Kunsill 2002/358/KE tal-25 ta' April 2002 dwar l-approvazzjoni, fisem il-Komunità Ewropea, tal-Protokoll ta' Kyoto għall-Konvenzjoni Kwadru tan-Nazzjonijiet Uniti dwar il-Bidla fil-Klima u t-tweqqig konġunt tal-obbligi tiegħu (ĠU L 130, 15.5.2002, p. 1).

- (b) ikun hemm zieda ta' mill-inqas 0,1 % tal-GDP bejn il-mira li fil-fatt giet adottata għall-Istat Membru kkonċernat u x-xenarju effettiv mil-lat tal-ispejjeż abbażi tal-istima tal-impatt tal-Kummissjoni msemmija fil-punt (a);
- (c) iktar minn 50 % tal-emissjonijiet koperti minn din id-Deciżjoni għall-Istat Membru kkonċernat huma responsabbli għalihom l-emissjonijiet relatati mat-trasport; jew
- (d) l-Istat Membru kkonċernat għandu mira ta' enerġiji li jiġgeddu għall-2020 li hija aktar minn 30 % kif stabbilit fid-Direttiva 2009/28/KE.
6. Kull sena, Stat Membru jista' jittrasferixxi, lil Stat Membru ieħor, il-parti mhux użata tal-kwantità annwali ekwivalenti għal 3 % kif speċifikat fil-paragrafu 4. Fejn l-użu annwali tal-kredit ta' Stat Membru ma jilhaqx il-kwantità fil-paragrafu 4, l-Istat Membru jista' jhalli l-parti mhux użata ta' dik il-kwantità għal snin sussegwenti.
7. L-Istati Membri għandhom, barra minn hekk, ikunu jistgħu jużaw krediti mill-proġetti fil-livell Komunitarju mahruġa taht l-Artikolu 24a tad-Direttiva 2003/87/KE għall-impjenji tagħhom għat-tnaqqis tal-emissjonijiet, bla ebda limiti ta' kwantità.

#### Artikolu 6

#### **Ir-rappurtaġġ, l-evalwazzjoni tal-progress, l-emendi u r-reviżjoni**

1. L-Istati Membri għandhom, fir-rapporti tagħhom preżentati taht l-Artikolu 3 tad-Deciżjoni Nru 280/2004/KE, jinkludu dan li ġej:
- (a) l-emissjonijiet annwali tagħhom ta' gassijiet serra li jirriżultaw mill-implimentazzjoni tal-Artikolu 3;
- (b) l-użu, id-distribuzzjoni ġeografika u t-tipi tal-kredit użati taht l-Artikolu 5, kif ukoll il-kriterji ta' kwalità li japplikaw għalihom;
- (c) il-progress proġettat biex jiġu sodisfatti l-obbligi tagħhom taht din id-Deciżjoni, fosthom it-tagħrif dwar il-linji politiċi u l-miżuri nazzjonali kif ukoll il-projezzjonijiet nazzjonali;
- (d) tagħrif dwar linji politiċi u miżuri nazzjonali ohra ppjanati, mahsuba biex jillimitaw l-emissjonijiet tal-gassijiet serra lil hinn mill-impjenji tagħhom taht din id-Deciżjoni u fid-dawl tal-implimentazzjoni ta' ftehim internazzjonali dwar il-bidla fil-klima, kif imsemmi fl-Artikolu 8.
2. Fil-każ li Stat Membru jkun qiegħed juża krediti minn tipi ta' proġetti li ma jkunux jistgħu jintużaw mill-operaturi fl-iskema Komunitarja, dak l-Istat Membru għandu jagħti ġustifikazzjoni dettaljata għall-użu ta' dawn il-krediti.

3. Il-Kummissjoni għandha, fir-rapport li tippreżenta taht l-Artikolu 5(1) u (2) tad-Deciżjoni Nru 280/2004/KE, tevalwa jekk il-progress tal-Istati Membri ikunx suffiċjenti biex jitwettqu l-obbligi tagħhom taht din id-Deciżjoni.

L-evalwazzjoni għandha tqis il-progress fil-linji politiċi u miżuri Komunitarji u l-informazzjoni mill-Istati Membri taht l-Artikoli 3 u 5 tad-Deciżjoni Nru 280/2004/KE.

Kull sentejn li jibdew bl-emissjonijiet ta' gassijiet serra rappurtati għall-2013, il-valutazzjoni għandha tinkludi wkoll il-progress previst tal-Komunità lejn it-tweqqif tal-impenn tagħha ta' tnaqqis u tal-Istati Membri lejn it-tweqqif tal-obbligi tagħhom taht din id-Deciżjoni.

4. Fir-rapport imsemmi fil-paragrafu 3, il-Kummissjoni għandha tevalwa l-implimentazzjoni generali ta' din id-Deciżjoni, fosthom l-użu u l-kwalità tal-krediti CDM u l-htieġa għal aktar linji politiċi u miżuri komuni u koordinati fil-livell Komunitarju fis-setturi koperti b'din id-Deciżjoni, sabiex tassisti lill-Istati Membri biex jilhqqu l-impjenji tagħhom taht din id-Deciżjoni, u għandha tagħmel proposti kif ikun jehtieġ il-każ.

5. Sabiex tiġi implimentata din id-Deciżjoni, il-Kummissjoni għandha, kif ikun jehtieġ il-każ, tagħmel proposti biex tiġi emendata d-Deciżjoni Nru 280/2004/KE u tadotta emendi għad-Deciżjoni tal-Kummissjoni 2005/166/KE<sup>(1)</sup> għall-finijiet tal-applikazzjoni tal-atti emendatorji mill-1 ta' Jannar 2013, sabiex jiġi żgurat, b'mod partikulari:

- (a) monitoraġġ, rappurtaġġ u verifika tal-emissjonijiet ta' gassijiet serra, li jkun aktar mgħaġġla, effiċjenti, trasparenti u effikaċi meta jitqabblu man-nefqa;
- (b) l-iżvilupp tal-projezzjonijiet nazzjonali għall-emissjonijiet ta' gassijiet serra għal wara l-2020.

#### Artikolu 7

#### **Azzjoni korrettiva**

1. Fejn l-emissjonijiet tal-gassijiet serra ta' Stat Membru jeċċedu l-allokazzjoni annwali ta' emissjonijiet kif speċifikat taht l-Artikolu 3(2), waqt li jitqiesu l-flessibbiltajiet użati taht l-Artikoli 3 u 4, għandhom japplikaw il-miżuri li ġejjin:
- (a) tnaqqis mill-allokazzjoni tal-emissjonijiet tal-Istat Membru għas-sena ta' wara ekwivalenti għall-ammont ftunnellati ta' ekwivalenti ta' dijossidu tal-karbonju ta' dawkl-emissjonijiet żejda mmultiplikati b'fattur ta' tnaqqis ta' 1,08;
- (b) l-iżvilupp ta' pjan għal azzjoni korrettiva taht il-paragrafu 2 ta' dan l-Artikolu; u
- (c) is-sospensjoni temporanja tal-eligibbiltà ta' trasferiment ta' parti mill-allokazzjoni tal-emissjonijiet u tad-drittijiet Ji/CDM tal-Istat Membru lil Stat Membru ieħor sa meta l-Istat Membru jkun konformi mal-Artikolu 3(2).

<sup>(1)</sup> Id-Deciżjoni tal-Kummissjoni 2005/166/KE tal-10 ta' Frar 2005 li tistabbilixxi r-regoli li jimplimentaw id-Deciżjoni Nru 280/2004/KE tal-Parlament Ewropew u tal-Kunsill li tikkonċerna l-mekkaniżmu għall-monitoraġġ tal-emissjonijiet ta' gass serra tal-Komunità u biex jiġi implimentat il-Protokoll ta' Kyoto (GU L 55, 1.3.2005, p. 57).

2. Stat Membru kopert mill-paragrafu 1 għandu, fi żmien tliet xhur, jippreżenta lill-Kummissjoni evalwazzjoni u pjan ta' azzjoni korrettiva li jinkludi:

- (a) azzjoni li l-Istat Membru se jimplementa sabiex jissodisfa l-obbligi speċifiċi tiegħu taht l-Artikolu 3(2), waqt li jagħti prijorità lil-linji politiċi domestiċi u l-miżuri u l-implimentazzjoni tal-azzjoni Komunitarja;
- (b) skeda ta' implimentazzjoni ta' din l-azzjoni, li tippermetti l-evalwazzjoni tal-progress annwali tal-implimentazzjoni.

Il-Kummissjoni tista' tagħti opinjoni dwar il-pjan ta' azzjoni korrettiva tal-Istat Membru kkonċernat.

Qabel ma' tagħti din l-opinjoni, il-Kummissjoni tista' tressaq il-pjan ta' azzjoni korrettiva għall-kummenti tal-Kumitat għall-Bidla fil-Klima imsemmi fl-Artikolu 13(1).

#### Artikolu 8

### **L-aġġustamenti applikabbli wara l-approvazzjoni mill-Komunità' ftehim internazzjonali futur dwar il-bidla fil-klima**

1. Sa tliet xhur wara li l-Komunità tiffirma ftehim internazzjonali dwar il-bidla fil-klima, li jwassal, sal-2020, għal livelli mandatorji ta' tnaqqis tal-emissjonijiet ta' gassijiet serra li jaqzbu l-20 % meta mqabbla mal-livelli fl-1990, kif rifless fl-impenn għal tnaqqis ta' 30 % kif approvat mill-Kunsill Ewropew ta' Marzu 2007, il-Kummissjoni għandha tippreżenta rapport li jevalwa, b'mod partikulari, l-elementi li ġejjin:

- (a) in-natura tal-miżuri miftiehma fil-qafas tan-negożjati internazzjonali, kif ukoll l-impjenji magħmula minn pajjiżi żviluppati oħra għal tnaqqis, komparabbli ma' dak tal-Komunità, ta' emissjonijiet u l-impjenji magħmula minn pajjiżi bi żvilupp ekonomiku aktar avanzat biex jikkontribwixxu b'mod xieraq konformement mar-responsabbiltajiet u l-kapaċitajiet rispettivi tagħhom;
- (b) l-implikazzjonijiet tal-ftehim internazzjonali dwar il-bidla fil-klima, u konsegwentement, l-għażliet mitluba fil-livell Komunitarju, sabiex isir tqarrib għall-mira ta' tnaqqis ta' 30 % b'mod bilanċjat, trasparenti u ġust, waqt li jitqies ix-xogħol tal-ewwel perjodu ta' impenn tal-Protokoll ta' Kyoto;
- (c) il-kompetittività tal-industriji Komunitarji tal-manifattura fil-kuntast tar-riskji ta' rilokazzjoni tal-emissjonijiet tal-karbonju;
- (d) l-impatt tal-ftehim internazzjonali dwar il-bidla fil-klima fuq setturi ekonomiċi Komunitarji oħra;
- (e) l-impatt fuq il-qasam agrikolu Komunitarju, inklużi r-riskji ta' rilokazzjoni tal-emissjonijiet tal-karbonju;

- (f) modalitajiet xierqa biex jiġu inklużi emissjonijiet u assorbimenti relatati ma' użu tal-art, bdil fl-użu tal-art u forestrija fil-Komunità;
- (g) l-afforestazzjoni, il-forestazzjoni mill-ġdid, l-evitar tad-deforestazzjoni u tad-degradazzjoni tal-foresta f'pajjiżi terzi, f'każ li tiġi stabbilita xi sistema internazzjonali rikonoxxuta f'dan il-kuntest;
- (h) il-htieġa għal aktar linji politiċi u miżuri Komunitarji fid-dawl tal-impjenji Komunitarji u tal-Istati Membri għat-tnaqqis ta' emissjonijiet ta' gassijiet serra.

2. Fuq il-bażi tar-rapport imsemmi fil-paragrafu 1, il-Kummissjoni għandha, jekk ikun il-każ, tippreżenta proposta legiżlattiva lill-Parlament Ewropew u lill-Kunsill li temenda din id-Deciżjoni konformement mal-paragrafu 1, bil-għan li l-att emendatorju jidhol fis-seħh hekk kif il-ftehim internazzjonali dwar il-bidla fil-klima jiġi approvat mill-Komunità u fid-dawl tal-impenn għat-tnaqqis tal-emissjonijiet li jrid jiġi implimentat konformement ma' dak il-ftehim.

Dik il-proposta għandha tkun ibbażata fuq il-prinċipji ta' trasparenza, ta' effiċjenza ekonomika u ta' effiċjenza meta mqabbla man-nefqa, kif ukoll fuq l-ekwi-tà u s-solidarjetà fid-distribuzzjoni tal-isforzi bejn l-Istati Membri.

3. Il-proposta għandha tippermetti, kif ikun jehtieġ il-każ, lill-Istati Membri sabiex jużaw, addizzjonalment għall-krediti previsti f'din id-Deciżjoni, CERs, ERUs jew krediti oħra approvati minn pajjiżi terzi li jkunu rratifikaw il-ftehim internazzjonali dwar il-bidla fil-klima.

4. Il-proposta għandha tinkludi wkoll, kif ikun jehtieġ il-każ, miżuri li jippermettu lill-Istati Membri li jużaw il-parti mhux użata tal-kwantità addizzjonali li tkun tista' tiġi użata, imsemmija fil-paragrafu 3, fis-sinn ta' wara jew jittrasferixxu l-parti mhux użata ta' dik il-kwantità lil Stat Membru iehor.

5. Il-proposta għandha tinkludi wkoll, kif ikun jehtieġ il-każ, kwalunkwe miżura oħra mehtieġa biex jgħinu halli jintlahaq it-tnaqqis taht il-paragrafu 1 b'mod trasparenti, bilanċjat u ġust u, partikolarment, għandha tinkludi miżuri implimentattivi li jipprovdu biex l-Istati Membri jużaw tipi addizzjonali ta' krediti ta' proġetti jew mekkaniżmi oħra maħluqa konformement mal-ftehim internazzjonali dwar il-bidla fil-klima, kif ikun jehtieġ il-każ.

6. Fuq il-bażi ta' regoli miftiehma bhala parti mill-ftehim internazzjonali dwar il-bidla fil-klima, il-Kummissjoni tipproponi li tinkludi emissjonijiet u assorbimenti relatati ma' użu tal-art, użu tal-art mibdul u forestrija f'din id-Deciżjoni, kif ikun jehtieġ il-każ, konformement mal-modalitajiet armonizzati li jiżguraw il-permanenza u l-integrità ambjentali fil-kontribuzzjoni tal-użu tal-art, użu tal-art mibdul u forestrija kif ukoll sorveljar u responsabbiltà akkurati. Il-Kummissjoni għandha tevalwa jekk id-distribuzzjoni ta' sforzi ta' Stati Membri individwali għandhomx ikunu aġġustati b'dan il-mod.



7. Dik il-proposta għandha tinkludi il-miżuri tranżizzjonali u ta' sospensjoni xierqa sa meta jidhol fis-seħh il-ftehim internazzjonali dwar il-bidla fil-klima.

#### Artikolu 9

### Proċedura fir-rigward tal-użu tal-art, it-tibdil fl-użu tal-art u l-forestrija fil-każ li ma jsirx ftehim internazzjonali dwar il-bidla fil-klima

Fil-każ li l-ebda ftehim internazzjonali dwar il-bidla fil-klima ma jiġi approvat mill-Komunità sal-31 ta' Diċembru 2010, l-Istati Membri jistgħu jispeċifikaw l-intenzjonijiet tagħhom għall-inklużjoni tal-użu tal-art, it-tibdil fl-użu tal-art u l-forestrija fl-impenn ta' tnaqqis tal-Komunità b'kunsiderazzjoni għall-metodoloġiji fil-hidma mwettqa fil-kuntest tal-UNFCCC. Il-kunsiderazzjoni ta' speċifikazzjoni b'hal din mill-Istati Membri, il-Kummissjoni għandha, sat-30 ta' Ġunju 2011, tevalwa modalitajiet għall-inklużjoni ta' emissjonijiet u assorbimenti minn attivitajiet relatati mal-użu tal-art, mat-tibdil fl-użu tal-art u l-forestrija fl-impenn tat-tnaqqis tal-Komunità filwaqt li tiżgura l-permanenza u l-integrità ambjentali tal-kontribuzzjoni tal-użu tal-art, tat-tibdil fl-użu tal-art u l-forestrija, kif ukoll monitoraġġ preċiż u responsabbiltà u tagħmel proposta kif ikun jehtieg il-każ bil-ghan tad-dhul fis-seħh tal-att propost mill-2013 'il quddiem. L-evalwazzjoni tal-Kummissjoni għandha tikkunsidra jekk id-distribuzzjoni tal-isforzi ta' Stati Membri individwali għandhiex tkun aġġustata konformement mal-każ.

#### Artikolu 10

### Bidliet fil-kamp ta' applikazzjoni tad-Direttiva 2003/87/KE u fl-applikazzjoni tal-Artikolu 24a tiegħu

L-ammont massimu ta' emissjonijiet għal kull Stat Membru taht l-Artikolu 3 ta' din id-Deciżjoni għandu jiġi aġġustat abbażi tal-ammont ta':

- (a) kwoti għall-emissjonijiet tal-gassijiet serra li jingħataw skont l-Artikolu 11 tad-Direttiva 2003/87/KE li jirriżulta minn bidla fil-firxa tas-sorsi taht dik id-Direttiva wara l-approvazzjoni finali mill-Kummissjoni tal-pjanijiet dwar l-allokazzjoni annwali għall-perjodu mill-2008 sal-2012 taht id-Direttiva 2003/87/KE;
- (b) kwoti jew krediti mahruġa skont l-Artikoli 24 u 24a tad-Direttiva 2003/87/KE rigward it-tnaqqis tal-emissjonijiet fi Stat Membru kopert b'din id-Deciżjoni;
- (c) kwoti għall-emissjonijiet ta' gassijiet serra minn stallazzjonijiet esklużi mill-iskema Komunitarja taht l-Artikolu 27 tad-Direttiva 2003/87/KE għaż-żmien li huma esklużi.

Il-Kummissjoni għandha tippublika l-figuri li jirriżultaw minn dak it-tibdil.

#### Artikolu 11

### Ir-registri u l-Amministratur Ċentrali

1. Ir-registri tal-Komunità u tal-Istati Membri stabbiliti taht l-Artikolu 6 tad-Deciżjoni Nru 280/2004/KE għandhom jiżguraw il-kontabbiltà preċiża tat-tranzazzjonijiet taht din id-Deciżjoni. Din l-informazzjoni għandha tkun aċċessibbli għall-pubbliku.

2. L-Amministratur Ċentrali mahtur bl-Artikolu 20 tad-Direttiva 2003/87/KE għandu jwettaq, permezz tar-registru indipendenti ta' tranzazzjonijiet, monitoraġġ ta' kull tranzazzjoni taht din id-Deciżjoni, u fejn mehtieg iwaqqaf xi tranzazzjonijiet biex ikun żgurat li ma jkunx hemm irregolaritajiet. Din l-informazzjoni għandha tkun aċċessibbli għall-pubbliku.

3. Il-Kummissjoni għandha tadotta l-miżuri mehtieġa għall-implimentazzjoni tal-paragrafi 1 u 2.

Dawk il-miżuri, imfassla biex jemendaw elementi mhux essenzjali ta' din id-Deciżjoni billi jissupplimentawha għandhom jiġu adottati konformement mal-proċedura regolatorja bi skrutinju msemmija fl-Artikolu 13(2).

#### Artikolu 12

### Emendi għar-Regolament (KE) Nru 994/2008

Għall-finijiet tal-implimentazzjoni ta' din id-Deciżjoni, il-Kummissjoni għandha tadotta emendi għar-Regolament tal-Kummissjoni (KE) Nru 994/2008/KE tat-8 ta' Ottubru 2008 għal sistema standardizzata u sigura ta' registri konformement mad-Direttiva 2003/87/KE tal-Parlament Ewropew u tal-Kunsill u d-Deciżjoni Nru 280/2004/KE tal-Parlament Ewropew u tal-Kunsill <sup>(1)</sup>.

#### Artikolu 13

### Proċedura ta' kumitat

1. Il-Kummissjoni għandha tiġi assistita mill-Kumitat dwar il-Bidla fil-Klima stabbilit bl-Artikolu 9 tad-Deciżjoni Nru 280/2004/KE.

2. Fejn issir referenza għal dan il-paragrafu, għandhom japplikaw l-Artikoli 5a (1) sa (4) u l-Artikolu 7 tad-Deciżjoni 1999/468/KE, b'kont mehud tal-Artikolu 8 tagħha.

#### Artikolu 14

### Rapport

Il-Kummissjoni għandha tfassal rapport ta' evalwazzjoni tal-implimentazzjoni ta' din id-Deciżjoni. Dak ir-rapport għandu jevalwa wkoll kif l-implimentazzjoni ta' din id-Deciżjoni affettwat il-kompetizzjoni fil-livell nazzjonali, fil-livell Komunitarju u fil-livell internazzjonali. Il-Kummissjoni għandha tippreżenta dak ir-rapport lill-Parlament Ewropew u lill-Kunsill sal-31 ta' Ottubru 2016, flimkien ma' proposti kif jixraq, partikolarment jekk hux xieraq li jkun hemm miri nazzjonali differenti għall-perjodu ta' wara l-2020.

<sup>(1)</sup> ĠU L 271, 11.10.2008, p. 3.

*Artikolu 15***Dhul fis-sehh**

Din id-Deciżjoni ghandha tidhol fis-sehh fl-ghoxrin jum wara l-pubblikazzjoni taghha f'Il-Ġurnal Uffiċjali tal-Unjoni Ewropea.

*Artikolu 16***Destinatarji**

Din id-Deciżjoni hija indirizzata lill-Istati Membri.

Magħmul fi Strażburgu, it-23 ta' April 2009.

*Għall-Parlament Ewropew*  
*Il-President*  
H.-G. PÖTTERING

*Għall-Kunsill*  
*Il-President*  
P. NEČAS

---

## ANNEX I

**KATEGORIJI MSEMMIJA FL-ARTIKOLU 2(1) TA' DIN ID-DEĊIŻJONI KIF SPEĊIFIKAT IKTAR FL-ANNEX I,  
KATEGORIJI 1 SA 4 U 6 TAD- DEĊIŻJONI 2005/166/KE**

Energija

- Kombustjoni tal-karburanti
- Emissjonijiet li jaħarbu mill-karburanti

Proċessi industrijali

Użu ta' solventi u ta' prodotti oħrajn

Agrikoltura

Skart

---

## ANNEX II

## LIMITI TA' EMISSJONIJET TAL-GASSIJET SERRA TAL-ISTATI MEMBRI TAHT L-ARTIKOLU 3

	Limiti ta' emissjonijiet tal-gassijet serra tal-Istat Membru fl-2020 kif imqabbel mal-livelli tal-emissjonijiet tal-gassijet serra
Il-Belġju	- 15 %
Il-Bulgarija	20 %
Ir-Repubblika Ċeka	9 %
Id-Danimarka	- 20 %
Il-Ġermanja	- 14 %
L-Estonja	11 %
L-Irlanda	- 20 %
Il-Greċja	- 4 %
Spanja	- 10 %
Franza	- 14 %
L-Italja	- 13 %
Ċipru	- 5 %
Il-Latvja	17 %
Il-Litwanja	15 %
Il-Lussemburgu	- 20 %
L-Ungerija	10 %
Malta	5 %
L-Olanda	- 16 %
L-Awstrija	- 16 %
Il-Polonja	14 %
Il-Portugall	1 %
Ir-Rumanija	19 %
Is-Slovenja	4 %
Is-Slovakkja	13 %
Il-Finlandja	- 16 %
L-Iżvezja	- 17 %
Ir-Renju Unit	- 16 %

## ANNEX III

**L-ISTATI MEMBRI MSEMMIJA FL-ARTIKOLU 5(5)**

Il-Belġiu

Id-Danimarka

L-Irlanda

Spanja

L-Italja

Ċipru

Il-Lussemburgu

L-Awstrija

Il-Portugall

Is-Slovenja

Il-Finlandja

L-Iżvezja

---